

Ýene ýagyş ýagýar...

Category: Goşgular, Kitapcy

написано kitapcy | 23 января, 2025

Ýene ýagyş ýagýar... ÝENE ÝAGYŞ ÝAGÝAR...



Ýene ýagyş ýagýar ilerki daga,
Ýene ýagyş ýagýar gaýraky çöle.
Ýagyşa ezilip barýar bir çaga,
– Üşärsiň! – diýýär-de, telpegin ele

Garabagyr ene ylgáýar alyp,
Ata böwet bolýar onuň öňüne.
– Döw çalasy ýok-la! – saklaýar gülüp –
Alnynda galyň gar bardyr soňam-a!

Ýene-de gar ýagýar ilerki daga,
Ýene-de gar ýagýar gaýraky çöle.
Oglan öwran-öwran taýdy ak garda,
Ýene jany durman howlaýar ene.

Ata ýene köşeşdirip saklaýar:
– Özi ýyklydy, goý, tursun özi-de.
...Indi ýigit özün guma oklaýar,
Oýmur-oýmur bolup barýar yzy-da.

Ýene ýagyş ýagýar ilerki daga,
Ýene Garaguma ýagýar ak garlar.
...Gaý öňünde gaýa bolup durmaga,
Erte üçin bu gün azy ýararlar.

1967ý.

Goşgular